

पुनरुत्थानानंतरचा चौथा रविवार



मी माझ्या मेंद्रांना ओळखतो आणि ती
माझ्या मागे येतात .

पुनर्स्थानानंतरचा चौथा रविवार - वाचने

**प्रे.कृ.१३४९४, ४३-५२० : ज्याअर्थी तुम्ही त्यांचा अळ्हेर करता
व आपणाला सार्वकालिक जीवनाकरता अयोग्य ठरविता
त्याअर्थी पाहा आम्ही परराष्ट्रीयांकडे वळतो .**

**प्रकटी. ७०९, १४-१७ : राजासनापुढे मध्यभागी असलेला
कोकरा त्यांचा मेंदपाळ होईल व तो त्यांना
जीवनाच्या पाण्याच्या झ-याजवळ नेईल .**

**योहान १०:२७-३० : मी माझ्या मेंदरांना ओळखतो आणि ती
माझ्या मागे येतात**

स्वगचि राणी



स्वगचि राणी उल्हास कर - आलेलुया

कारण तू जन्म दिलेला प्रभू येशू खिस्त

आपल्या म्हणण्याप्रमाणे उठला आहे - आलेलुया

आम्हासाठी देवाजवळ विनंती कर - आलेलुया

हे कुमारी मरिये, आनंद व उल्हास कर- आलेलुया

कारण प्रभू खरोखर उठला आहे - आलेलुया

आपण प्रार्थना करू याः

हे परमेश्वरा, तुझा पुत्र आमचा प्रभू येशू
ख्रिस्त याच्या पुनरुत्थानाने तू सर्व जगाला
आनंदीत केले आहेस. त्याची माता कुमारी
मरिया हिच्या विनंतीमुळे आम्हाला अनंत
जीवनाचा आनंद मिळावा अशी कृपा कर.
ही प्रार्थना आम्ही आमच्या प्रभू ख्रिस्ताद्वारे
करतो. आमेन.

प्रवेश गीत

धृ. वसुंधरे गा, गा स्तुतिगान

प्रभुरायाचे गा गुणगान


१. प्रभूसामोरी हर्षभरे या

भावभरे त्या नमन करा

तोची ईश्वर, जनक आपुला

असा अंतरी भाव धरा

करा तयाचा हो सन्मान




२ . चला मंदिरी परमेशाच्या

गात तयाची मधु गाणी

चला प्रांगणी परमात्म्याच्या

दंग होत स्तवनी, भजनी

करा प्रभूचे मंगल गान



३ . आम्ही प्रभुचे, सुजन सुप्रिय

कुरणातील त्याच्या मेष

मेषपाल तो उत्तम अमुचा

देई मनाला किती तोष

प्रभुवर पाळक अमुचा प्राण

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा
पतितपावना जगपापहारी
प्रार्थना स्वीकारी अनाथांची



बैसला पित्याच्या उजव्या हाताशी
तूचि अविनाशी दया करी
परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिरस्त



प्रतिसाद स्तोत्र

स्तोत्रः १००ः १-३,५

प्रतिसादः

आम्ही त्याची प्रजा,

त्याच्या कळपातील मेंढरे आहोत .

जयघोष

आलेलुया

आलेलुया

आलेलुया



श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.

अर्पण गीत

१. जे जे मनी आले मुखे उच्चारीले
हातांनी जे केले आज बापा
२. ते ते अर्पितो मी तुजलागी देवा
स्वीकार करावा ह्याचा प्रेमे



३ . मी पण माझे हे तुझेच जाहले

चरणी वाहीले सारे जिणे

४ . दास म्हणे झालो पुरताच तुझा

आता भार माझा कोण वाही



खिस्तशरीर स्वीकार गीत

धृ. देव माझा मेंटपाळ

माझा करितो सांभाळ

१. तोच प्रेमे चालवितो

रम्य कुरणात नेतो

कुरणात मला चारी

तान-भूक दूर सारी



२. माझ्या गरजा पुरवी


सर्व क्लेश तो पळवी

दिन रात माझ्या संगे

सांभाळितो मज सुखे



੩ . ਮੂਤਖਿਆਹਿ ਦਰਿਸਥੀ



ਭਯ ਮਜਲਾ ਨ ਕਥੀ

ਦੇਵ ਮਾੜਾ ਪਾਠੀਰਾਖਾ

ਭਯ ਮਜਲਾ ਮਣ ਕਾ



ख्रिस्तशरीर स्वीकार गीत

धृ. मनी वाजे मधु बासरी

प्रभू आला मन मंदिरी

१. वसंत फुलला आज मन्मनी

सुंगध दाटे वनी उपवनी

उषा प्रगटली तिमिर जालुनी

दुःख पळाले दुरी

२. मंगल समयी उधळू सुनने

सकला रिझवू गाऊनी गाणे

कशास आता रडणे रुसणे

प्रभु असता अंतरी





सिनडसाठी प्रार्थना

हे पवित्र आत्मा,
तुझ्या नावाने एकत्र येऊन
आम्ही तुझ्या समोर उभे राहतो .

तू आमचा एकमेव मार्गदर्शक आहेस,
आमच्या हृदयात तू कस्ती कर;
आम्ही पुढे कसे जावे

याबद्दल आम्हाला मार्गदर्शन कर
आणि त्या मार्गशी आम्हाला एकनिष्ठ ठेव .



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .


हे पवित्र आत्म्या, तुळ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !



अंतिम गीत

धृ. या हो या हो

गीत प्रभूचे गा हो

उठला प्रभूजी मरण जिंकूनी

नाचा हर्ष करा हो



१. अमंगलाचे झाले भंजन

सुमंगलाचे घडले दर्शन

प्रभू येशूच्या चरणी

वंदन वारंवार करा हो



२. जय प्रभु येशू खिलत महान
सुखशांतीचा तू भगवान
मुक्तिचे तू दिधले दान
हा जगता प्यारा हो

धर्मप्रांतीय उपासना व संगीत आयोग, वसई

